

پریس ریلیز

کراچی 29 نومبر 2016ء:-

ترجمان سندھ پولیس کے مطابق لیاقت آباد

سپر مارکیٹ میں دکانوں کے تالے کاٹ کر مبینہ چوری کی واردات کے حوالے سے میڈیا رپورٹس پر آئی جی سندھ اے ڈی خواجہ نے سخت نوٹس لیتے ہوئے ڈی آئی جی ویسٹ زون سے تفصیلی انکوائری پر مشتمل رپورٹ طلب کر لی ہے۔

انہوں نے ایس ایس پی سینٹرل کو احکامات جاری کیئے

کہ مارکیٹ کمیٹی کے نمائندگان و عہدیداروں اور متاثرہ دکانداروں سے فی الفور شیڈول اجلاس کر کے انکے بیانات اور دستیاب شواہد کی روشنی میں نقب زنی میں ملوث ملزمان اور انکے گروہوں کی گرفتاریوں کو یقینی بنایا جائے۔

“-----“

چالیس سے زائد مقدمات میں مطلوب خطرناک ڈاکو پولیس مقابلے میں ہلاک
پولیس پارٹی کے لیے آئی جی سندھ کی جانب سے دو لاکھ روپے نقد انعام کا اعلان۔

کراچی 29 نومبر 2016:-

ترجمان سندھ پولیس کے مطابق تھانہ ٹنڈو جام حیدر آباد کی حدود میں پولیس مقابلے کے دوران خطرناک ڈاکو کی ہلاکت پر آئی جی سندھ اے ڈی خواجہ نے مقابلے میں حصہ لینے والی پولیس ٹیم کے لیے دو لاکھ روپے نقد انعام اور تعریفی اسناد کا اعلان کیا ہے۔ دریں اثناء ڈی آئی جی حیدر آباد نے بھی ایس ایس پی حیدر آباد اور پولیس پارٹی کے لیے عملیہ سے ایک لاکھ روپے انعام کا اعلان کیا ہے۔

ابتدائی تفتیش کے مطابق ہلاک ہونیوالے ڈاکو کا نام محبوب کھوسو ہے اور حکومت سندھ نے اسکی زندہ یا مردہ گرفتاری پر پانچ لاکھ روپے انعام مقرر کر رکھا تھا۔ مذکورہ ڈاکو قتل، اقدام قتل، ڈکیتی، سمیت دیگر سنگین جرائم کی چالیس سے زائد وارداتوں میں پولیس کو مطلوب تھا جبکہ سال 2013 میں اس نے اے ایس آئی کو بھی شہید کیا تھا۔

“-----“